

भारत सरकार
पेट्रोलियम और प्राकृतिक गैस मंत्रालय

लोक सभा
अतारांकित प्रश्न संख्या: 1728
दिनांक 05 दिसंबर, 2024

बीपीसीएल आबंटनों में प्रक्रियात्मक अनियमितताएं

†1728. श्री हैबी ईडन:

क्या पेट्रोलियम और प्राकृतिक गैस मंत्री यह बताने की कृपा करेंगे कि:

- (क) क्या सरकार ने चेरनमूला, निदवालूर, श्रीकांतपुरम, केरल में एक व्यक्ति को हाल ही में बीपीसीएल पेट्रोल पंप आबंटन में रिश्वतखोरी और प्रक्रियात्मक अनियमितताओं के आरोपों को पता लगाने के लिए कोई कदम उठाए हैं और यदि हां, तो तत्संबंधी ब्यौरा क्या है;
- (ख) क्या सरकार गंभीर आरोपों के आलोक में उक्त आबंटन को रद्द करने का विचार रखती है;
- (ग) क्या चेरनमूला, निदवालूर में सड़क मोड़ पर पेट्रोल पंप की अवस्थिति के संबंध में सुरक्षा दिशानिर्देशों के संभावित उल्लंघन का आकलन करने के लिए कोई जांच चल रही है;
- (घ) क्या सरकार को केरल के मुख्यमंत्री को की गई शिकायत की जानकारी है जिसमें उन्होंने पेट्रोल पंप के लिए अनापत्ति प्रमाण-पत्र के बदले अपर जिला मजिस्ट्रेट को रिश्वत देने की बात कथित रूप से स्वीकार की है; और
- (ङ.) यदि हां, तो तत्संबंधी ब्यौरा क्या है और यदि नहीं, तो इसके क्या कारण हैं?

उत्तर
पेट्रोलियम और प्राकृतिक गैस मंत्रालय में राज्य मंत्री
(श्री सुरेश गोपी)

(क) से (ङ) दिनांक 01.04.2002 से प्रशासित मूल्य व्यवस्था (एपीएम) को विघटित करने के बाद, खुदरा बिक्री केन्द्र (आरओ) डीलरों का चयन/निरस्तीकरण सार्वजनिक क्षेत्र की तेल विपणन कम्पनियां (ओएमसीज) द्वारा स्वयं ही किया जाता है।

केरल के कन्नूर जिला में चेरनमूला, निदवालूर, श्रीकान्तापुरम में आरओ स्थापित करने के लिए जिला प्रशासन के अधिकारियों द्वारा अनापत्ति प्रमाण-पत्र प्रदान करने के संबंध में भारत सरकार द्वारा शिकायतें प्राप्त हुई हैं। चूंकि शिकायतें राज्य सरकार के पदाधिकारी से संबंधित हैं, तो शिकायतों को केरल राज्य सरकार को उनके द्वारा उचित कार्रवाई करने के लिए अग्रेषित कर दिया गया है।
